

یورپی یونین کے سفیر کی ایم کیو ایم کی رابطہ کمیٹی کے اراکین سے ملاقات

ملاقات میں ملکی اور بین الاقوامی امور پر ایم کیو ایم کے نقطہ نظر سے آگاہ کیا

کراچی:۔۔۔ 24 ستمبر 2011ء

یورپی یونین کے سفیر (Mr LARS GUNNAR WIGEMARK) نے گزشتہ روز ایم کیو ایم کے مرکز نائن زیرو میں ایم کیو ایم کی رابطہ کمیٹی کے اراکین محترمہ نسرین جلیل، رضا ہارون، کنور خالد یونس اور ڈاکٹر صغیر احمد سے ملاقات کی۔ اس موقع پر سیاسی اتاشی (MS LOUISE KORNING) بھی انکے ہمراہ تھیں۔ ملاقات میں حق پرست رکن سندھ اسمبلی فیصل سبزواری بھی موجود تھے۔ ملاقات میں قومی اور بین الاقوامی امور پر ایم کیو ایم کے نقطہ نظر سے کوآگاہ کیا، ملاقات میں رابطہ کمیٹی کے اراکین نے ملک کی موجودہ سیاسی صورتحال خصوصاً اندرون سندھ میں حالیہ طوفانی بارشوں اور سیلاب زدگان کیلئے ایم کیو ایم کی جانب سے امدادی سرگرمیوں کے حوالے سے وفد کو آگاہ کیا۔ ملاقات ایک گھنٹے سے زائد جاری رہی۔ قبل ازیں جب یورپی یونین کے سفیر نائن زیرو پہنچے تو ایم کیو ایم کی رابطہ کمیٹی نے انہیں خوش آمدید کہا۔

رابطہ کمیٹی کے ارکان شاکر علی اور یوسف شاہوانی کا بارش سے متاثرہ نوابشاہ کا دورہ

خدمت خلق فاؤنڈیشن کی طبی و امدادی سرگرمیوں کا جائزہ لیا اور سینکڑوں متاثرہ خاندانوں میں غذائی اجناس تقسیم کیں

نوابشاہ یوسی 6 میں موبائل ایسوسی ایشن کے ذریعے وبائی امراض میں مبتلا مریضوں کو علاج و معالجہ کی سہولیات فراہم کی گئیں

نوابشاہ:۔۔۔ 24 ستمبر 2011ء

متحدہ قومی موومنٹ کی رابطہ کمیٹی کے ارکان شاکر علی اور یوسف شاہوانی نے گزشتہ روز بارش سے شدید متاثرہ نوابشاہ ضلع کا دورہ کیا اور بارش اور سیلاب متاثرین کیلئے ایم کیو ایم کے فلاحی ادارے خدمت خلق فاؤنڈیشن کی طبی و امدادی سرگرمیوں کا جائزہ لیا اور سینکڑوں متاثرہ خاندانوں میں غذائی اجناس تقسیم کیں۔ اس موقع پر ایم کیو ایم اندرون سندھ تنظیمی کمیٹی کے اراکین اور نوابشاہ زون کے انچارج و اراکین بھی موجود تھے۔ رابطہ کمیٹی کے ارکان نوابشاہ میں بارش متاثرین کیلئے قائم کئے گئے خورشید نیگم میموریل فیلڈ اسپتال گئے اور فیلڈ اسپتال میں بارش سے متاثرہ نوجوانوں، بزرگوں، خواتین اور بچوں کو فراہم کی جانے والی طبی سہولیات کا جائزہ لیا اور اس پر اطمینان کا اظہار کیا۔ رابطہ کمیٹی کے ارکان نے فیلڈ اسپتال میں خدمت انجام دینے والے ایم کیو ایم میڈیکل ایڈ کمیٹی کے ڈاکٹروں اور پیرامیڈیکل اسٹاف کے عملے اور خدمت خلق فاؤنڈیشن کے رضا کاروں کو زبردست خراج تحسین بھی پیش کیا۔ رابطہ کمیٹی کے اراکین نوابشاہ کے دورے کے دوران نوابشاہ کی یوسی 6 بھی گئے اس موقع پر ان کے ہمراہ بارش متاثرین کو طبی امداد کی فراہمی کیلئے خدمت خلق فاؤنڈیشن کی جدید ایسوسی ایشن بھی موجود تھی جس کے ذریعے نوابشاہ یوسی 6 کے بارش سے متاثرہ سینکڑوں افراد کا معائنہ کیا گیا اور انہیں ادویات فراہم کی گئیں۔ بعد ازاں رابطہ کمیٹی کے اراکین ایم کیو ایم نوابشاہ زون پر بارش سے متاثرہ سینکڑوں افراد سے ملاقات کی اور ان کے جانی و مالی نقصانات پر قائد تحریک جناب الطاف حسین کی جانب سے دلی ہمدردی کا اظہار کرتے ہوئے مصیبت کی گھڑی میں ہر ممکن تعاون و مدد کی یقین دہانی کرائی۔ اس موقع پر انہوں نے نوابشاہ زونل آفس پر بارش سے متاثرہ سینکڑوں خاندانوں میں غذائی اجناس اور امدادی سامان بھی تقسیم کیا۔

معروف قوال مقبول صابری مرحوم کو پاپوش نگر قبرستان میں سپرد خاک کر دیا گیا

نماز جنازہ و تدفین میں رابطہ کمیٹی کے رکن شعیب بخاری، حق پرست ارکان اسمبلی و دیگر کی شرکت

کراچی:۔۔۔ 24 ستمبر، 2011ء

ممتاز قوال مقبول صابری مرحوم کو آج بعد نماز ظہر پاپوش نگر قبرستان میں سپرد خاک کر دیا گیا۔ مرحوم کی نماز جنازہ فرقیاتی مسجد لیاقت آباد میں ادا کی گئی۔ نماز جنازہ و تدفین میں متحدہ قومی موومنٹ کی رابطہ کمیٹی کے رکن شعیب بخاری ایڈووکیٹ، ارکان قومی و صوبائی اسمبلی ڈاکٹر ندیم احسان، انور عالم، عبدالحمید، ایم کیو ایم لیاقت آباد سیکرٹری و یونٹ کے ذمہ داران و کارکنان، ہمدردوں اور مرحوم کے عزیز واقارب کے علاوہ معروف قوال، ثناء خواں، قلم کاروں سمیت مختلف شعبہ ہائے زندگی سے تعلق رکھنے والی شخصیات نے بڑی تعداد میں شرکت کی۔

کے ای ایس سی اور سوئی سدرن گیس کمپنی کے درمیان تنازعہ کا خمیازہ بھی عوام کو بھگتنا پڑ رہا ہے، حق پرست ارکان سندھ اسمبلی شہر کے عوام اور کاروباری طبقہ پہلے ہی بجلی کی غیر اعلانیہ اور طویل دورانیے کی لوڈ شیڈنگ کا عذاب جھیل رہے ہیں صورتحال اس قدر خراب ہو چکی ہے کہ عوام اپنی مدد آپ کے تحت بجلی کے فالٹس دور کرنے پر مجبور ہو چکے ہیں

کے ای ایس سی اور سوئی سدرن گیس کمپنی کے آپس کے تنازعہ کے باعث شہر میں بجلی کی بدترین لوڈ شیڈنگ کا سلسلہ فی الفور بند کرایا جائے

صدر، وزیراعظم، گورنر سندھ، وزیر اعلیٰ سندھ کے ای ایس سی اور سوئی سدرن گیس کمپنی کے تنازعہ پر

شہر میں بجلی کی بدترین لوڈ شیڈنگ کا فی الفور نوٹس لیں

کراچی۔۔۔ 24، ستمبر 2011ء

متحدہ قومی موومنٹ کے حق پرست ارکان سندھ اسمبلی نے کراچی الیکٹریک سپلائی کمپنی اور سوئی سدرن گیس کمپنی کے آپس کے تنازعہ کے باعث شہر میں جاری بجلی کی بدترین لوڈ شیڈنگ پر گہری تشویش کا اظہار کیا ہے۔ اپنے مشترکہ بیان میں انہوں نے کہا کہ کراچی شہر کے عوام اور کاروباری طبقہ پہلے ہی بجلی کی غیر اعلانیہ اور طویل دورانیے کی لوڈ شیڈنگ کا عذاب جھیل رہے ہیں اور اب ستم بالائے ستم کے مصداق کے ای ایس سی اور سوئی سدرن گیس کمپنی کے درمیان تنازعہ کا خمیازہ بھی شہر، اس کے عوام، تاجروں اور زندگی کے ہر شعبہ سے وابستہ افراد کو بھگتنا پڑ رہا ہے۔ انہوں نے کہا کہ صورتحال اس قدر خراب ہو چکی ہے کہ عوام اپنی مدد آپ کے تحت از خود مختلف علاقوں میں بجلی کے فالٹس دور کرنے پر مجبور ہیں اور یہ عمل کے ای ایس سی کی انتظامیہ اور عملے کی مجرمانہ اور ناقص کارکردگی کا ثبوت ہے۔ حق پرست ارکان سندھ اسمبلی نے صدر مملکت آصف علی زرداری، وزیراعظم یوسف رضا گیلانی، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ کے ای ایس سی اور سوئی سدرن گیس کمپنی کے درمیان آپس کے تنازعہ پر شہر میں بجلی کی بدترین لوڈ شیڈنگ کا فی الفور نوٹس لیا جائے، اس صورتحال میں ملوث ذمہ داران کا تعین کر کے سختی سے باز پرس کی جائے اور کے ای ایس سی اور سوئی سدرن گیس کمپنی کے آپس کے تنازعہ کے باعث شہر میں بجلی کی بدترین لوڈ شیڈنگ کا سلسلہ فی الفور بند کرایا جائے۔

میرپور خاص میں بارش اور سیلاب کے مسائل سے نکلنے کیلئے جدید مشینری فراہم کی جائے اور سیم نالہ پر تجاوزات کا خاتمہ کیا جائے، نسرین جلیل ایم کیو ایم کے سینکڑوں کارکنان نے محکمہ ایریکیشن ڈپارٹمنٹ کی مدد سے سیم نالے میں پڑنے والے لشکاف کو ہڈ کر کے میرپور خاص ضلع کو بچالیا

میرپور خاص کے بارش سے متاثرہ علاقوں کا دورہ متاثرین بارش میں امدادی سامان اور غذائی اجناس تقسیم کیں

میرپور خاص۔۔۔ 24، ستمبر 2011ء

ایم کیو ایم کے قائد جناب الطاف حسین کی خصوصی ہدایت پر اندرون سندھ حالیہ طوفانی بارشوں اور سیلاب زدگان کی امداد اور بحالی کیلئے امدادی سرگرمیوں کا سلسلہ بدستور جاری ہے۔ اس سلسلے میں ایم کیو ایم کی رابطہ کمیٹی کی رکن محترمہ نسرین جلیل اور سابق حق پرست صوبائی وزیر خالد بن ولایت نے میرپور خاص میں قائم خدمت خلق فاؤنڈیشن کے فیلڈ اسپتال کا دورہ کیا اور امدادی کاموں میں مصروف ایم کیو ایم میڈیکل ایڈمیٹی کے ڈاکٹرز، پیرامیڈیکل اسٹاف کو قائد تحریک جناب الطاف حسین کی جانب سے خراج تحسین پیش کیا۔ انہوں نے بارش متاثرین کو فراہم کی جانے والی سہولیات کا جائزہ بھی لیا۔ انہوں نے فیلڈ اسپتال میں مریضوں سے ملاقاتیں کیں اور قائد تحریک جناب الطاف حسین کی جانب سے دلی ہمدردی کا اظہار کرتے ہوئے ہر ممکن تعاون کی یقین دہانی کرائی۔ اس موقع پر انہوں نے بارش سے متاثرہ سینکڑوں خاندانوں میں خدمت خلق فاؤنڈیشن کی جانب سے امدادی سامان اور غذائی اجناس بھی تقسیم کیں۔ اس دوران میڈیا کے نمائندگان سے گفتگو کرتے ہوئے محترمہ نسرین جلیل نے کہا کہ میرپور خاص میں بارش کے مسائل سے جلد از جلد نمٹنے کیلئے مشینی آلات، پمپ مشین، جنریٹر، سنکشن مشین اور ٹریکٹر ٹریلیوں کی اشد ضرورت ہے۔ انہوں نے کہا کہ دھوراپڑ ان سیم نالہ جس کی اصل چوڑائی 330 فٹ ہے لیکن بااثر لوگوں نے اس پر ناجائز تجاوزات بنا کر قبضہ کر لیا ہے جس کی وجہ سے بارش کے پانی کی نکاسی کا کام شدید متاثر ہے۔ انہوں نے مطالبہ کیا کہ میرپور خاص ضلع میں فوری طور پر جدید مشینری فراہم کی جائے اور سیم نالہ پر قائم تجاوزات کافی الفور خاتمہ کیا جائے۔ انہوں نے کہا کہ سول اسپتال میرپور خاص میں پانی کی نکاسی نہ ہونے کے باعث مریضوں کو پریشانی لاحق ہے جس کی وجہ سے سول اسپتال میرپور خاص میں انہیں طبی سہولیات فراہم نہیں کی جا رہی ہیں لہذا پریشان حال مریض ایم کیو ایم کے فیلڈ اسپتال سے مستفید ہو رہے ہیں۔ انہوں نے کہا کہ خدمت کا جذبہ لیکر اندرون سندھ بارش سے تباہی کے اثرات سے نمٹنے اور اس سے متاثرہ افراد کی مدد کیلئے ایم کیو ایم اور خدمت خلق فاؤنڈیشن کی سرگرمیاں نمایاں ہیں۔ انہوں نے کہا کہ بارش اور سیلاب کی صورتحال کی وجہ سے اندرون

سندھ جو تباہی آئی ہے اور لوگ جس مصیبت میں مبتلا ہیں ایسے موقع پر متاثرین کو بروقت امداد کی اشد ضرورت ہے اور خدمت خلق فاؤنڈیشن متاثرین کی ضرورت کے مطابق انہیں اشیاء کی بروقت فراہمی میں فعال کردار ادا کر رہی ہے اور اس سلسلے میں مربوط اور منظم طریقے سے کام کر رہی ہے۔ دریں اثناء میر پور خاص میں شدید بارشوں اور سیلاب کے باعث پچل مہر عظیم شاہ گاؤں کے مقام پر MMD سیم نالے میں پڑنے والے شکاف کو متحدہ قومی موومنٹ کے 5 سو سے زائد کارکنان نے محکمہ ایریگیشن ڈپارٹمنٹ کی مدد سے پُر کر کے میر پور خاص شہر کو بچالیا۔ میر پور خاص میں بارش اور سیلاب متاثرین کی بھرپور طبی امداد کیلئے جناح ہال بلدیہ میں خدمت خلق فاؤنڈیشن کا فیلڈ اسپتال بھی قائم ہے جو گزشتہ 10 روز سے وبائی امراض میں مبتلا مریضوں کو علاج و معالجہ کی سہولیات اور ادویات فراہم کر رہا ہے اس کے علاوہ ڈگری اور جھڈو میں بھی خدمت خلق فاؤنڈیشن کے تحت میڈیکل کمپ قائم ہیں جبکہ موبائل ایسولینس کے ذریعے بھی بارش متاثرین کو طبی امداد کی فراہمی یقینی بنائی جا رہی ہے۔ خدمت خلق فاؤنڈیشن کے تحت میر پور خاص ضلع کی مختلف تعلقوں اور یونین کونسلز میں لاکھوں روپے مالیت پر مشتمل امدادی سامان اور غذائی اجناس تقسیم کی جا چکی ہیں۔ میر پور خاص میں بارش کے پانی کی نکاسی کیلئے بھی ایم کیو ایم میر پور خاص زون کے کارکنان محکمہ بلدیہ کے عملے کے ساتھ سپمپنگ اسٹیشنوں سے پانی کی نکاسی کا کام انجام دے رہے ہیں جبکہ حق پرست رکن سندھ اسمبلی فہیم احمد الطانی کی نگرانی میں میر پور خاص کے علاقے نورانی مسجد شاہی بازار سے پانی کی نکاسی کا کام جاری ہے۔

آل پاکستان متحدہ اسٹوڈنٹس آرگنائزیشن کی جانب سے 17 ستمبر کے موقع پر مجلہ نقیب اور پوسٹر کا اجراء کر دیا گیا

کراچی:۔۔۔۔۔ 24 ستمبر، 2011ء

آل پاکستان متحدہ اسٹوڈنٹس آرگنائزیشن کی جانب سے 17 ستمبر 2011ء کے موقع پر مجلہ نقیب اور پوسٹر کا اجراء کر دیا گیا ہے۔ یہ اجراء گزشتہ روز ایم کیو ایم کی رابطہ کمیٹی کے ڈپٹی کنوینر انیس احمد قائم خانی نے کیا۔ اس موقع پر اے پی ایم ایس او کے چیئرمین اور مرکزی کمیٹی کے اراکین بھی موجود تھے۔

ایم کیو ایم کراچی مضافاتی آرگنائزنگ کمیٹی اولڈ لیاری سیکٹر کے کارکن محمد صدیق اور

ایم کیو ایم گھونگی زون کے کارکن بیروخان کے انتقال پر جناب الطاف حسین کا اظہارِ افسوس

لندن:۔۔۔۔۔ 24 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم کراچی مضافاتی آرگنائزنگ کمیٹی اولڈ لیاری سیکٹر یونٹ بکر پیٹری علامہ اقبال کالونی کے کارکن محمد صدیق اور ایم کیو ایم گھونگی زون کے کارکن بیروخان کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے قائد جناب الطاف حسین کی ہدایت پر ڈیٹنگی وائرس سے بچاؤ کی احتیاطی

تدابیر سے آگاہی کی مہم کا چوتھا روز فیصل آباد کے مختلف علاقوں میں پینڈ بلز کی تقسیم

فیصل آباد:۔۔۔۔۔ 24 ستمبر، 2011ء

متحدہ قومی موومنٹ کے قائد جناب الطاف حسین کی ہدایت پر ڈیٹنگی وائرس سے بچاؤ کی احتیاطی تدابیر سے آگاہی کے سلسلہ میں فیصل آباد زون میں 21 ستمبر کو شروع ہونے والی مہم کے چوتھے روز بھی عوام کو ڈیٹنگی وائرس سے بچاؤ کے لئے احتیاطی تدابیر پر مبنی پمفلٹ تقسیم کئے جا رہے ہیں تاکہ لوگ ڈیٹنگی جیسی مہلک بیماری سے محفوظ رہ سکیں۔ قائد تحریک جناب الطاف حسین کی ہدایات کے مطابق زون، ڈسٹرکٹ اور ٹاؤنز کے ذمہ داران و کارکنان کوشاں ہیں کہ پاکستان میں ہر شخص کو ڈیٹنگی وائرس سے بچاؤ کے لئے احتیاطی تدابیر پر مبنی پمفلٹ پہنچایا جائے تاکہ وہ ڈیٹنگی جیسی مہلک مرض سے نہ صرف خود بلکہ اپنے پیاروں کو بھی محفوظ رکھ سکیں۔ ایم کیو ایم کی ڈیٹنگی وائرس کے خلاف آگاہی کی مہم کو عوامی حلقوں میں بہت سراہا جا رہا ہے۔

ایم کیو ایم کراچی مضافاتی آرگنائزنگ کمیٹی اولڈ لیاری سیکٹر کے کارکن محمد صدیق کے انتقال پر رابطہ کمیٹی کا اظہارِ تعزیت

کراچی:۔۔۔ 24 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم کراچی مضافاتی آرگنائزنگ کمیٹی اولڈ لیاری سیکٹر یونٹ بکرا پیٹری علامہ اقبال کالونی کے کارکن محمد صدیق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام فرمائے اور سوگواران کو صبر جمیل عطا کرے۔ (آمین)

